

22. தலைப்பு 22 – நிர்வாகத்திற்கான பாராளுமன்ற ஆணையாளர் அலுவலகம்

22.1 கணக்காய்வின் நோக்கெல்லை

நிர்வாகத்திற்கான பாராளுமன்ற ஆணையாளர் அலுவலகத்தின் 2013 திசெம்பர் 31 இல் முடிவடைந்த ஆண்டிற்கான நிதி அறிக்கைகள், இணக்கக் கூற்றுக்கள், ஏடுகள், பதிவேடுகள் மற்றும் ஏனைய அறிக்கைகள் என்பவற்றை உள்ளடக்கிய ஒதுக்கீட்டுக் கணக்கு இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் கீழ் கணக்காய்வு செய்யப்பட்டன. மீளாய்வாண்டிற்கான முகாமைத்துவக் கணக்காய்வு அறிக்கை 2014 ஆகஸ்ட் 05 ஆந் திகதி ஆணையாளரிடம் வழங்கப்பட்டது. கணக்குகள் மற்றும் இணக்கக் கூற்றுக்கள் தொடர்பான கணக்காய்வு அவதானிப்புக்கள், கருத்துரைகள், காண்புகள் என்பன கணக்காய்விற்காகச் சமர்ப்பிக்கப்பட்ட கணக்குகள் மற்றும் இணக்கக்கூற்றுக்கள் தொடர்பான மீளாய்வு, கொடுக்கல் வாங்கல் மாதிரிகள் மீதான தெரிவுச் செவ்வை பார்த்தல் என்பவற்றின் அடிப்படையில் எழுந்தனவேயாகும். அம் மீளாய்வினதும் செவ்வைபார்த்தலினதும் நோக்கெல்லை, பரப்பு என்பன எனக்கு கிடைக்கப்பெற்றுள்ள பதவியணியினர், ஏனைய வளங்கள், காலம் என்பவற்றின் வரையறைக்குட்பட்டு இயலுமான அளவில் விரிவானதோர் கணக்காய்வினை மேற்கொள்ளக் கூடிய வகையில் தயாரிக்கப்பட்டதாகும்.

22.2 கணக்குகள் மற்றும் இணக்கக் கூற்றுக்கள் தொடர்பாக பிரதான கணக்கீட்டு உத்தியோகத்தரின் பொறுப்புக்கள்

ஒதுக்கீட்டுக் கணக்கு மற்றும் இணக்கக் கூற்றினை இலங்கை சனநாயக சோசலிசக் குடியரசு அரசியலமைப்பின் 148, 149, 150 மற்றும் 152 ஆம் உறுப்புரைகள், ஏனைய நியதிச்சட்ட ஏற்பாடுகள், பொது நிதி மற்றும் நிர்வாக ஒழுங்குவிதிகள் என்பவற்றிற்கு இணங்க பேணுதல், தயாரித்தல், நியாயமாகச் சமர்ப்பித்தல் என்பன பிரதம கணக்கீட்டு உத்தியோகத்தரின் பொறுப்பாகும். மோசடிகள் அல்லது தவறுகளின் காரணமாக ஏற்படக் கூடிய பொருண்மையான பிறழ் கூற்றுக்களிலிருந்து விடுபட்ட கணக்குகளையும் இணக்கக் கூற்றுக்களையும் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளைத் திட்டமிடல், அமுலாக்குதல், செயற்படுத்துதல் என்பன இந்த பொறுப்பில் உள்ளடங்குகின்றன.

22.3 கணக்காய்வு அவதானிப்புகள்

2013 திசம்பர் 31 இல் உள்ளவாறான நிதி அறிக்கைகள் மற்றும் ஏடுகளின் பிரகாரம் நிர்வாகத்திற்கான பாராளுமன்ற ஆணையாளர் அலுவலகத்தின் ஒதுக்கீட்டுக் கணக்கும் இணக்கக் கூற்றும் இவ்வறிக்கையின் (அ) தொடக்கம் (ஆ) வரையான பொது அவதானிப்புகள் மற்றும் கீழே 22.4 இலிருந்து 22.7 வரையான பந்திகளில் குறிப்பிடப்பட்ட பிரதான கணக்காய்வு அவதானிப்புகளைத் தவிர்த்து திருப்திகரமாகத் தயாரிக்கப்பட்டுள்ளன என்பது அவதானிக்கப்பட்டது.

(அ) பதிவேடுகள் மற்றும் புத்தகங்களைப் பேணல்

அலுவலகத்தினால் பின்வரும் பதிவேடுகள் பேணப்படாதிருந்தமை அவதானிக்கப்பட்டன.

பதிவேட்டு வகை

உரிய பிரமாணம்

கணனி, கணனி உப பாகங்கள்
தொடர்பான நிலையான சொத்துப்
பதிவேடு

2002 நவம்பர் 28 ஆந் திகதிய
ஐஏஐ/2002/2 ஆம் இலக்க
திறைசேரிச் சுற்றுநிருபம்

பொறுப்புப் பதிவேடு

நிதிப் பிரமாணம் 214

நிலையான சொத்துப் பதிவேடு

1978 திசம்பர் 19 ஆந் திகதிய 842
ஆம் இலக்க சுற்றறிக்கை

(ஆ) அரசாங்க உத்தியோகத்தர்களுக்கான முற்பணக் கணக்கு தொடர்பான இணக்கக் கூற்று

02201 ஆம் விடய இலக்க முற்பணக் கணக்கு தொடர்பான 2013 திசம்பர் 31 இல் உள்ளவாறான இணக்கக் கூற்றின் பிரகாரம் அத்திகதியில் அறவீடு நிலுவையாகக் காணப்பட்ட மீதிகள் ரூபா 62,987 கூட்டுமொத்தமாக இருந்தது.

22.4 நல்லாளுகையும் கணக்களிப்பொறுப்பும்

22.4.1 உள்ளகக் கணக்காய்வு

உள்ளகக் கணக்காய்வுப் பிரிவு ஸ்தாபிக்கப்பட்டிருக்கவில்லை.

22.4.2 கணக்காய்வு மற்றும் முகாமைத்துவ குழுவினை அமுல்படுத்துதல்

கணக்காய்வு மற்றும் முகாமைத்துவ குழு ஸ்தாபிக்கப்பட்டிருக்கவில்லை.

22.5 இணக்கமின்மைகள்

சட்டங்கள், விதிகள், பிரமாணங்கள் முதலியவற்றுடனான இணக்கமின்மை

மீளாய்வாண்டின் இறுதியளவில் நிதிப் பிரமாணம் 94(1) இற்கு இணங்காத வகையில் 03 செலவின விடயங்களுக்காக ஒதுக்கப்பட்ட நிதியேற்பாட்டைப் பயன்படுத்தியதன் பின்னர் சேமிப்பினை விஞ்சி ரூபா 39,220 தொகையான பொறுப்புக்கள் ஏற்படுத்தப்பட்டிருந்தது.

22.6 செயலாற்றல்

நிர்வாகத்திற்கான பாராளுமன்ற ஆணையாளருக்குக் கிடைத்த 2012 ஆம் ஆண்டில் முன்கொண்டு வரப்பட்ட முறைப்பாடுகளின் எண்ணிக்கை 682 உம், 2013 ஆம் ஆண்டில் கிடைத்த முறைப்பாடுகளின் எண்ணிக்கை 1482 உம் ஆக மொத்த முறைப்பாடுகளின் எண்ணிக்கை 2164 ஆக இருந்தது. மீளாய்வாண்டின் போது சிபார்சு வழங்கப்பட்ட முறைப்பாடுகளின் எண்ணிக்கை 131 ஆக இருந்ததுடன் பொருத்தமான நடவடிக்கைகளுக்காக ஏனைய நிறுவனங்களுக்கு அனுப்பப்பட்ட 127 கோவைகளும், தீர்வுகாண முடியாத 192 கோவைகளுமாக 450 கோவைகளின் நடவடிக்கைகள் பூர்த்தி செய்யப்பட்டிருந்தன.

22.7 மனிதவள முகாமைத்துவம்

அங்கீகரிக்கப்பட்ட பதவியணியினரும் உள்ளபடியான பதவியணியினரும்

2013 திசெம்பர் 31 இல் உள்ளவாறான பதவியணியினர் தொடர்பான நிலைமை பின்வருமாறு இருந்தது.

ஊழியர் வகை	அங்கீகரிக்கப்பட்ட பதவியணியினர்	உள்ளபடியான பதவியணியினர்	வெற்றிடங்களின் எண்ணிக்கை
(i) சிரேஷ்ட நிலை	01	01	-
(ii) மூன்றாம் நிலை	02	01	01
(iii) இரண்டாம் நிலை	18	10	08
(iv) ஆரம்ப நிலை	08	02	06
(v) ஏனையவை(அமைய/தற்காலிக/	01	01	-
ஒப்பந்த அடிப்படை			
மொத்தம்	30	15	15